

مولانا خٹاوی

کی

مجلس میں

صحت معاشرت سے متعلقہ صائم کی باتیں

بکثرت مکاتبت کا مقصد ایک سلسلہ گفتگو میں فرمایا کہ میں بکثرت مکاتبت کا جو مشورہ دیا کرتا ہوں اس سے یہ مقصود نہیں کہ ولی بنا دیا جاتا ہے بلکہ وہ بڑا ذریعہ ہے مناسبت کا جو شرطِ اعظم ہے نفع کی۔ بے عملی اور ترقی جمع نہیں ہو سکتیں | ایک سلسلہ گفتگو میں فرمایا کہ لوگ میرے مواخظات کو دیکھ کر کہتے ہوں گے کہ کس قصائی سے پالا پڑا اور میں ان کی بد تمیزی کو دیکھ کر کہتا ہوں کہ کن بیلوں سے پالا پڑا۔ بیل و قصائی میں ایک تعادل بھی ہے، بات یہ ہے طبیعتوں میں آزادی کی زہریلی ہوا گھسی ہوئی ہے، چاہتے ہیں کہ ہوتو جائیں سب کچھ مگر نہ تو ہم کو کوئی کچھ کہے اور نہ کچھ کرنا پڑے یہ کیسے ہو سکتا ہے کسی کو اولاد کی تو تمنا ہو مگر نہ رشتہ نہ کہیں آنا جانا پڑے نہ نکاح ہو اور اولاد ہو جائے۔ ع۔

ایں خیال ست و حال ست و جنوں

طریقہ اصلاح اور طالب کی حالت | ایک سلسلہ گفتگو میں فرمایا کہ حضرت مولانا محمد قاسم صاحب کا یہ مقولہ سنا ہے کہ جس کا پیر شرانہ ہو اس مرید کی اصلاح ہو نہیں سکتی۔ مولانا احمد حسن صاحب امر دہری بڑے تازک مزاج تھے، عالی خاندان تھے۔ دیوبند پڑھنے آئے مولانا نے دیکھا کہ ان میں صلاحیت ہے عالی دماغ ہیں، اب تربیت بھی ساتھ ساتھ شروع فرمادی، حضرت ان کو چاہتے بہت تھے مگر اصلاح میں ذرا رعایت نہ فرماتے تھے کہ ان کو لاپ آنا دعوت کرنے، فرماتے کہ ایک لڑکا بھی ساتھ ہوگا وہ خوشی سے قبول کر لیتے کہیں چٹائی پر بیٹھ کر اور کہیں کیل پر بیٹھ کر روٹی کھانی پڑتی اس میں ترک

تکلف کی عادت ڈالنا مقصود تھا ایک گاؤں والا ایک گاڑھے کا تھان حضرت مولانا کے واسطے لایا حضرت نے درزی کو بلا کر فرمایا کہ اس سے اس لڑکے کے واسطے کرتہ پا جامہ قطع کر کے سی دو ان کو یہ معلوم ہوتا تھا کہ جیسے کسی نے بندوق ماری ہو۔ مگر پھر ہینا پڑا اور سب تکلف طبیعت سے رخصت ہوا، گو لطافت اس وقت بھی رہی لطافت تو فطری چیز ہے مگر کبر کا نام و نشان نہ تھا۔ غرض اصلاح اس طرح ہوتی ہے اور گو اس مقصدانہ طریق سے اصلاح کرنے کی ہمارے بزرگوں میں کثرت نہ تھی مگر اس وقت اسکی ضرورت بھی نہ تھی کیونکہ پہلے طالبوں کی طبیعتوں میں سلامتی تھی اور اب نہیں، فرق کی وجہ یہ ہے۔

فن سے ناواقف کو اعتراض کا حق نہیں | ایک سلسلہ گفتگو میں فرمایا کہ حضرت حاجی صاحب

سے کوئی شخص فن کو بے سمجھے سوال کرتا تو فرماتے کہ بھائی یہ قیل و قال کسے لئے مدرسہ نہیں۔

راحت رسانی ادب و تعظیم سے ضروری ہے | ایک سلسلہ گفتگو میں فرمایا کہ میں تعظیم و تکریم

کی تو زیادہ رعایت کرتا نہیں البتہ راحت کا خاص اہتمام کرتا ہوں، آپ کو سن کر تعجب ہو گا کہ میں

نے آج تک دونوں گھروں میں اس کی فرمائش نہیں کی کہ فلاں چیز پکاویہ خیال ہوتا ہے کہ شاید انتظام

میں کوئی الجھن ہو البتہ خود ان کی پوچھنے پر بتلا دیتا ہوں وہ بھی محض ان کی دلجوئی کی وجہ سے کہ یہ گمان

نہ ہو کہ ہم سے اجنبیت برتتے ہیں، پھر وہ بتلانا بھی اس صورت سے ہوتا ہے کہ میں ان سے کہتا

ہوں کہ تم بسہولت بوجھو پکا سکتی ہو اس میں دو چار چیزوں کے نام ہو وہ نام لیتی ہیں تو میں اس میں سے

ایک کو انتخاب کر دیتا ہوں اور اب تو اس کی پرداہ ہی نہیں کہ دو مردوں کو کوئی تکلیف نہ ہو، تعظیم و تکریم

کا تو اہتمام کرتے ہیں مگر راحت کا کوئی سامان نہیں کرتا۔

شرعیات کا حاصل راحت دارین ہے | ایک صاحب کے سوال کے جواب میں فرمایا کہ

انا للہ کے معنی ہیں کہ ہم اللہ کے ہیں اس لئے اللہ تعالیٰ کو ہم میں ہر تصرف کا حق ہے اور انا للیہ

راجعون۔ کا حاصل یہ ہے جو شخص مرا ہے اور جس پر رو رہے ہیں وہ اور ہم سب وہاں ہی جاتیں

گئے، وہاں ہی ملیں گے پس ان دونوں جملوں کا حاصل یہ ہوا کہ جب تم ان دونوں مضمون کا مراقبہ کرو گے

تو تمہاری کلعت جاتی رہے گی، راحت ہوگی اور تعزیت کے بھی یہی معنی ہیں کہ رنج و اسے کو تسلی

دی جائے سو یہ جو آجکل عرف میں رواج ہے کہ جاگہ کہتے ہیں کہ ہائے ایسی عمر نہ تھی، ہائے چھوٹے

چھوٹے بچے رہ گئے وغیرہ وغیرہ یہ تعزیت نہیں یہ تو رنج کو پھاننا ہے، اس سے تو تعزیت کو

نہ جانتے تو اچھا تھا۔ معاشرت کے باب میں شرعیات کی حقیقی تعلیمات ہیں سب کا حاصل یہ ہے کہ

دوسرے کو تکلیف نہ پہنچاؤ۔ ایک صاحب نے عرض کیا کہ حاجی محمد یوسف صاحب رنگونی نے مجھ سے ایک مرتبہ فرمایا تھا کہ مولانا کی تعلیم کا خلاصہ یہ ہے کہ یہاں بھی راحت سے رہو اور وہاں بھی راحت سے رہو فرمایا کہ حاجی محمد یوسف صاحب نے ٹھیک کہا، شریعت کی تعلیم کا یہی حاصل ہے کہ یہاں بھی راحت سے رہو اور وہاں بھی راحت سے رہو۔ اب دیکھ لیجئے دعوت ہی ہے یہ حجت اور غلوں کی بنا پر ہوتی ہے۔ مگر اصول چھوڑ دینے کی بدولت کس قدر اس میں تکلیف ہوتی ہے۔

آداب مجلس | ایک صاحب کو مجلس میں بے طریقہ بیٹھنے پر تنبیہ فرماتے ہوئے فرمایا کہ مقصوداً بیٹھنے اور عرض کے لئے بیٹھنے میں فرق ہوتا ہے صاحب عرض تو ایسا بیٹھتا ہے جیسا اٹھاؤ چولہہ اور مقصوداً بیٹھنے کی ہیئت میں اطمینان اور سکون ہوتا ہے اور عرض والوں کی صورت بنا کر بیٹھنے سے قلب پر بار ہوتا ہے اور اگر کسی عرض سے بیٹھے ہو تو اُس عرض کو فوراً ظاہر کر دو تاکہ گہرائی دفع ہو۔

تہجد کے متعلق سوال | فرمایا کہ ایک صاحب کا خط آیا ہے، لکھا ہے کہ تہجد کے وقت کبھی آنکھ کھلتی ہے اور کبھی نہیں۔ میں نے لکھ دیا کہ پھر دینی ضرر کیا ہے۔

اسلامی اور غیر اسلامی تہذیب میں فرق | ایک سلسلہ گفتگو میں فرمایا کہ میرے یہاں ایک یہ بھی مستقل تعلیم ہے کہ بات صاف کہو، مجھے آجکل کی تہذیب سے سخت نفرت ہے، جیسے عام محاورہ ہو گیا ہے، کیا ایسا ہو سکتا ہے، حالانکہ استفہام مقصود نہیں ہوتا۔ یہاں ایک صاحب میٹھتے وہ کسی کو اسٹیشن پہنچانے کیلئے جانا پاہتے تھے، مجھ سے اجازت لینے آئے۔ سیدھی بات یہ تھی کہ میں اسٹیشن جانے کی اجازت پاستا ہوں۔ مگر اس کی بجائے یوں فرماتے ہیں۔ کیا میں اسٹیشن جا سکتا ہوں میں نے کہا کہ کیوں نہیں جا سکتے، خدا نے پاؤں دئے چلنے کو، آنکھ دی دیکھنے کو، قوت ارادہ دی ارادہ کرنے کو، ارادہ کیجئے اور تشریف لے جائیے۔ پلٹنا شروع کیجئے پہنچ جاؤ گے۔ کیا خرافات ہے اور کیا مہل بات ہے۔ غالباً یہ عیسائیوں سے لیا ہے اور ان میں یہ کوئی نئی بات نہیں اور نہ نیا محاورہ انہوں نے حضرت علیؑ علیہ السلام سے کہا تھا: هل یستطیع ربک ان ینزل علینا مائدۃ من السماء۔ ان عیسائیوں ہی سے مسلمانوں نے یہ محاورہ سیکھ لیا ہے۔ دوسروں کی نقالی کرنا تو اس وقت مسلمانوں کیلئے باعث فخر ہو گیا ہے، ہونا تو یوں چاہئے تھا کہ دوسرے لوگ ان کی وضع اختیار کرتے مگر انہوں نے سب سے پہلے پیش قدمی کی اور دوسروں کی وضع اور طرز اختیار کر لیا۔

ان اللہ وانا الیہ راجعون۔

تہجد کی صورت | ایک سلسلہ گفتگو میں فرمایا کہ آجکل لوگ صرف نغلیں اور وظائف کے پڑھ لینے

کو انتہائی کمال سمجھتے ہیں حالانکہ یہ کوئی کمال کی چیز نہیں، ہاں ثواب کی چیزیں ہیں جو کمال پر موقوف نہیں، کمال پیدا ہوتا ہے اصلاح کے بعد اور اصلاح کا ہونا عادت موقوف ہے صحبت کامل پر مگر نرہی صحبت بھی کار آمد نہیں جب تک کہ اعمال مامور بہا کا اہتمام نہ ہو اور یہی اعمال اصل سلوک ہیں بدون ان کے اختیار کئے ہوئے کوئی شخص منزل مقصود تک رسائی حاصل نہیں کر سکتا اگرچہ وہ آسمان پر پرواز کرنے لگے، یا دریا پر بدون کشتی اور جہاز کے چلنے لگے، حقیقت یہ ہے، مگر آج کل جاہل صحیفوں نے لوگوں کی راہ ماری اور گمراہ کیا ہے، اللہ کا لاکھ لاکھ شکر ہے کہ اب طریق بالکل زندہ ہو گیا، مدتوں کے بعد یہ دن نصیب ہوا، اور یہ میں فخر سے نہیں کہتا بلکہ بطور نعمت کے عرض کر رہا ہوں، وہ جس سے چاہے اپنا کام لے سکتے ہیں۔ طریق سے لوگوں کو اجنبیت اور وحشت بوجھتی تھی وہ اس کو دین سے خارج سمجھ چکے تھے، اب مجدد اللہ طریق کی تکمیل ہو گئی۔

ابن تیمیہ اور ابن القیم | ایک سلسلہ گفتگو میں فرمایا کہ ابن تیمیہ اور ابن القیم باہم استاد شاگرد ہیں، مگر غصیاری سے بہت ہیں، باقی ہیں ذہین، اور سلطان القلم، بہت تیز چلتے ہیں، موڑ سے بھی زیادہ، پھر نہیں دیکھتے کہ سڑک میں بچہ ہے یا جانور، بس اڑے چلے جاتے ہیں، اپنی ہی کہتے ہیں، دوسرے کی نہیں سنتے، مگر یہ طرز شان تحقیق نہیں۔

حضرت حافظ کے متعلق رائے | ایک سلسلہ گفتگو میں فرمایا کہ حافظ شیرازی رند مشہور ہیں۔ میں بھی پہلے یہ سمجھتا تھا کہ آزاد ہوں گے مگر میں نے ایک کتاب دیکھی حیات حافظ اس میں ان کی سوانح ہے اس سے معلوم ہوا کہ مفسر ہیں، کثافت کے محشی ہیں، طلبہ تفسیر پڑھنے ان کے پاس آتے تھے۔ عالمانہ وضع میں رہتے تھے، دیوان میں بہت سے مسائل ہیں اصولیہ کلامیہ ہیں۔ ایک مولوی صاحب ان کے معتقد نہیں تھے، میں نے بھی معتقد بنانے کا اہتمام نہیں کیا، کیونکہ کسی امتی کا معتقد ہونا فرض و واجب نہیں ان کو ان کے حال پر بھڑو، اسی طرح رہنے دو، اہتمام تو ضروری چیز کا کرنا چاہئے۔ البتہ گستاخی کرنا برا ہے۔

بزرگوں کی بات میں اثر ہوتا ہے | ایک سلسلہ گفتگو میں فرمایا کہ بزرگوں کی معمولی باتوں میں بھی برکت ہوتی ہے، حتیٰ کہ اگر وہ کھانے پینے کی چیزوں کا ذکر بھی کریں تو اس میں بھی ایک خاص برکت ہوتی ہے۔ علاوہ برکت کے اس میں کشش بھی ہوتی ہے، حضرت خزف اعظم رحمۃ اللہ علیہ کے صاحبزادے پڑھ کر آئے، وعظ کہا، بہت زور لگائے سامعین پر کچھ بھی اثر نہ ہوا اس کے بعد حضرت ممبر پر بیٹھے اور کچھ بیان بھی نہیں کیا صرف یہی فرمایا کہ رات ہم نے سحری کھینے دو دھ رکھا تھا لیکن ملی پی گئی، حتیٰ علی شانہ کا ارادہ غالب رہتا ہے، توجید کا بیان کرنا مقصود تھا، یہ کہنا تھا کہ تمام مجلس لوٹ لوٹ ہو گئی، تڑپ گئی، اب تباہیے کرن سالیسا عالی مضمون تھا۔ ان حضرات کے اقوال افعال سب میں نور ہوتا ہے۔

مالی جزیانہ کی صورت | ایک سلسلہ گفتگو میں فرمایا کہ ہمارے فقہانے لکھا ہے کہ اگر مالی جزیانہ کرے تو اسکی جائز صورت یہ ہے کہ اسکو محفوظ رکھے اور پھر اسکو واپس کرے۔ تصرف کیلئے اسکا رکھنا جائز نہیں کیسی حکمت کی بات الفت سے تکلف نہیں رہتا | ایک سلسلہ گفتگو میں فرمایا کہ جس قدر کسی کے ساتھ تعلق زیادہ ہوتا جاتا ہے اسکی ظاہری خاطر داری میں کمی ہوتی جاتی ہے مگر آجکل لوگ اس کے عکس کے منتظر رہتے ہیں جو سوت غلطی ہے میری یہاں یہی ہے کہ جب بے تکلفی ہوگی تو اب کیسی ملاقات اور کسی خاطر الفت کا معتقد ترقی ہی ہے کہ تکلف نہ ہے۔ اسلام کسی کا محتاج نہیں | ایک صاحب کے سوال کے جواب میں فرمایا کہ اسلام کو کسی کی پروا نہیں اگر دنیا کے تمام بادشاہوں کا بادشاہ بھی اسلام کو چھوڑے تو اسلام کا کیا ضرر اسلام تو سب سے خطاب کر کے یہ کہتا ہے ۔ ہر کہ خواہد گو سیاذ ہر کہ خواہد گو برو وار و گیسر و حاجب دورباں درین درگاہ غیبت

احادیث کی عظمت | ایک سلسلہ گفتگو میں فرمایا کہ حضورؐ کی تعلیمات میں جو نور ہے جہان اللہ اسکا کیا کہنا ہے۔ فرماتے ہیں کہ اگر نماز فجر پڑھ کر صبح یعنی اشراق کی نماز تک اسی جگہ بیٹھا ہے پھر اشراق پڑھ لے تو پورا ایک حج اور عمرہ کا ثواب ملیگا (جمع الغوائد) سو مشاہدہ ہے کہ جو نور اور نباشت و انبساط جگہ نہ بدنے پر ہوتا ہے وہ جگہ بدنے پر نہیں ہوتا۔ صوفیہ نے اسی مشاہدہ سے کہا ہے کہ جس قدر ذکر ایک نشست میں ہو سکے زیادہ بہتر ہے۔ اس میں خاص برکت ہوتی ہے۔ ایک دوسری تعلیم سچی تاخیر سحر اور تعجیل افطار کو اسی واسطے مشروع کیا ہے کہ روزہ کی ابتدا اور انتہا معلوم ہو جائے صوم وغیر صوم میں غلط نہ ہو اسی لئے صوم وصال کی ممانعت آئی ہے افطار میں چاہے ایک ہی کھجور کھا لے اسی سے فرق تو معلوم ہو جائیگا۔ سو حضورؐ نے حدود کی رعایت فرمائی ہے ورنہ کبھی ضرور ایسا ہو جاتا اور یہ کچھ بعید نہ تھا کہ سحر و افطار نہ ہونے سے لوگ سمجھتے کہ عشاء کے وقت سے روزہ شروع ہو جاتا ہے اور عشاء کے وقت ختم ہوتا ہے۔

عقل کی حدود | ایک سلسلہ گفتگو میں فرمایا کہ آجکل اس نچریت نے لوگوں کو زیادہ بد اعتقاد بنا دیا۔ ہر بات کو عقل پر جانچتے ہیں، بیچارے عقل بھی تو مخلوق ہی ہے یہ کہاں تک تیر لگائے گی اور کیا خالق کے احکام کا احاطہ کر سکتی ہے اسکا مبلغ پرواز ایک حد تک ہے، اس سے آگے وہ معطل ہے، احکام کے راز اسرار کو عقل سے کوئی کیا سمجھ سکتا ہے، مثلاً تبر و قدر ہی کے مسئلہ کو دیکھ لیجئے کہ وہاں تک کسی کی عقل کی رسائی نہیں ہے۔ اسی لئے حضور صلی اللہ علیہ وسلم نے اس میں تعرض و بحث سے روک دیا ہے کسی ایسے ہی مسئلہ کے متعلق کسی نے ایک بزرگ سے دریافت کیا تھا کیا خوب فرمایا کہ ۔

اکوزں کرا دماغ کہ پرسد زبا عنباں بلبل چه گفت و گل چه شنید و صبا چه کرد
بس آنا سمجھ لینا کافی ہے کہ وہ حاکم ہونے کیساتھ حکیم بھی ہیں جو کچھ کرتے ہیں اسی میں بندہ کیلئے مصلحت ہوتی ہے۔